

اقسامِ جہل

تحریر: جناب غلام سرور قریشی۔ عباس پورہ جہلم

جہلم بسیط اور جہلم مرکب، جہلم کی یہ دو اقسام ہیں۔ اسلام اپنی نورانی تعلیمات کے مقابلے میں ان تمام تعلیمات کو، جو اسکی ضد ہوں یا اسکی تعلیمات کی تردید کرتی ہوں، جہلم کہتا ہے۔ سائنسی ریسرچ جو کائنات کے سرسبز رازوں کا افشا کرتی ہوں اور جن سے انسان کی بھلائی مقصود ہو، اسلام ان کی حوصلہ افزائی کرتا ہے۔ مگر بے کار اور غیر مفید ریسرچ اور غیر نافع علوم و فنون کو تصحیح اوقات کہتا ہے۔ خلائی تحقیقات کے نتیجے میں اگر انسانی فلاح حاصل ہوتی ہو تو بلاشبہ وہ اچھی ہے۔ لیکن اربوں روپے کے صرف سے کسی ممکنہ خلائی جنگ کی تیاری کرنا، سراسر انسانی وسائل کی بربادی ہے۔ مثلاً..... چاند پر اترنا، بے شک ایک بڑا قدم ہے مگر یہ ضرور سوچنا چاہیے کہ اس سے انسانیت کی کیا خدمت ہوئی ہے؟ کیا اس سے زمین کی پیداوار میں اضافہ ہوا ہے؟ کیا اس سے بیماری پر قابو پانے میں مدد ملی ہے؟ کیا اس سے خشک سالی پر قابو پانے کی اہلیت حاصل ہوئی ہے؟ اگر ان کا جواب اثبات میں ہے تو ٹھیک..... بصورت دیگر..... یہ ساری کاروائی غیر مفید ہے اور اس پر اٹھنے والے اخراجات سراسر تیزی کے حکم میں داخل ہیں۔ یہ تمسیدی کلمات اس لئے لکھے گئے ہیں کہ قارئین حرام کے ذہن میں اس تحریر کو پڑھتے ہوئے کوئی شبہات پیدا ہوں تو ان کا ازالہ ہو جائے۔

ماہرینِ تحلیلِ نفسی نے یہ ثابت کیا ہے کہ انسان اپنی کسی کوتاہی کا اعتراف بڑی مشکل سے کرتا ہے۔ اسکی یہی ضد اس کی ہدایت کے راستے میں سب سے بڑی رکاوٹ ہوتی ہے۔ قرآن مجید ایسے انسان کے لئے مہمختلاً، فخوراً، ظلوماً، جھولاً (متکبر، شیخی خورا، بڑا ظالم اور جاہل) جیسے الفاظ استعمال کرتا ہے۔ اسکی مثال یہ ہے کہ بیمار اگر اپنے تئیں بیمار ہی نہ مانے تو علاج کیسے ہوگا؟ اگر کوئی گمراہ اپنی گمراہی کو تسلیم ہی نہ کرے تو ہدایت کیسے قبول کرے گا؟ جہلم بسیط یہ ہے کہ انسان اپنی کوتاہی کو مانتا ہو۔ ایسا شخص قابلِ اصلاح ہوتا ہے۔ جہلم مرکب یہ ہے کہ انسان اپنی کوتاہی کو تسلیم نہ کرے بلکہ یہ ادعا رکھتا ہو کہ وہ ہر کوتاہی سے مبرا ہے۔ ایسا انسان ناقابلِ اصلاح ہوتا ہے۔ یہ صورت دراصل اللہ تعالیٰ کی طرف سے ایک بڑی سزا ہے۔ قرآن پاک میں مذکور ہے: ﴿وَمَنْ يَرِدْ أَنْ يَضِلْهُ جَعَلَ صَدْرَهُ ضَيْقًا حَرَجًا.....﴾ (الانعام: ۱۲۵) یعنی: ”جس شخص کے متعلق اللہ تعالیٰ یہ ارادہ فرمالتے ہیں کہ (بس اب) اسے گمراہ کر دینا ہے تو اس کا سینہ (دل) قبولِ حق کیلئے بہت تنگ کر دیتے ہیں۔“

آگے بڑھنے سے پہلے یہ بتانا ضروری ہے کہ اللہ باری تعالیٰ یہ ارادہ کب فرماتے ہیں؟ اللہ تعالیٰ یہ اجتام فرماتے رہتے ہیں کہ ہدایت کا پیغام اس کے ہر بندے تک پہنچتا رہے تاکہ وہ راہِ راست اختیار کرے۔ اپنے عقائد کی اصلاح کرے اور ان پر اعمالِ صالح کی عمارت رسول اللہ ﷺ کی سنت کے مطابق تعمیر کرے۔ یہ پیغام قرآن مجید، سنت رسول ﷺ، حدیث شریف، اسلامی کتب، علمائے حق کی تبلیغ اور دیگر جدید و قدیم ذرائعِ ابلاغ کی وساطت سے ہر بندے تک پہنچتا رہتا ہے اور پھر اگر کوئی بندہ مسلسل اعراض کرے اور ہدایت کی ہر دعوت کو مسترد کرتا رہے تو آخر ایک ایسا وقت آجاتا ہے جب اللہ تعالیٰ اس کے بارے میں یہ فیصلہ فرمادیتے ہیں کہ اب اسے مستقل طور پر گمراہی کی تاریکیوں میں دھکیل دیا جائے اور اس میں سے قبولِ حق کی صلاحیت ہی سرے سے سلب کر لی جائے۔ قبولِ حق کی استعداد کا سلب کر لیا جانا، بندے کے لئے بظاہر تو کوئی سزا نہیں..... لیکن غور کریں تو اس سے بڑی سزا اور کوئی ہو ہی نہیں سکتی۔ یہ سزا انسان کی زندگی پر ظاہر انوکھی اثر نہیں ڈالتی اور نہ ایسے انسان کو یہ پتہ چلتا ہے کہ اللہ تعالیٰ کے دربارِ عالی میں اتنا سنگین فیصلہ اسکے متعلق ہو چکا ہے جس کے نتیجے میں اسکی پوری زندگی برباد ہو کر رہ گئی ہے اور دائمی دوزخ اسکے لئے مقرر کر دی گئی ہے اور یہ انجامِ بد ہے اس جہل مرکب کا جس کا وہ شکار تھا۔

ہم اللہ تعالیٰ سے دعا کرتے ہیں کہ وہ ہمیں جہل مرکب اور اسکی تباہ کارویوں سے محفوظ رکھے۔ اور ہمیں ہماری کوتاہیوں اور گمراہیوں سے متنبہ فرماتا رہے اور ہمیں اپنی اصلاح کی توفیق ارزانی رکھے۔ آمین۔

اس مسئلہ کی دوسری شکل یہ ہے کہ خود ہدایت کے نام پر بے شمار دعوتیں انسان کو مل رہی ہیں جن میں سے اکثر باہم متناقض اور متضاد ہیں تو ایسے میں انسان کیا کرے؟ یہ کوئی پیچیدہ مسئلہ نہیں ہے۔ انسان اگر یہ فیصلہ کرے کہ وہ حق کا جو یار ہے گا اور بس..... تو پھر اللہ تعالیٰ خود ہی اس کی راہنمائی فرماتے ہیں اور قبولِ حق کیلئے اس کا سینہ (دل) فراخ فرمادیتے ہیں۔ اس نے ہدایت کے دو خزانے انسان کیلئے مقرر فرمادیئے ہیں۔ ایک اپنی کتاب اور دوسرا اپنے رسول ﷺ کی سنتِ مطہرہ۔ یہ دونوں خزانے ہمیشہ کیلئے، ہر قسم کی ملامت سے محفوظ بنادیئے گئے ہیں۔ تاکہ حق کا متلاشی کوئی بھی بندہ، یہاں سے حق اور ہدایت کو اصلی شکل میں پالے۔ ہدایت کے نام پر بلند ہونے والی بے شمار آوازوں میں سے..... انسان کس پر کان دھرے؟ تو اس کا جواب یہ ہے..... جو صرف اور صرف کتاب اللہ اور سنت رسول اللہ ﷺ کے مطابق ہو۔

ایک سوال یہ پیدا ہوتا ہے کہ ہر بندے میں اتنی لیاقت کہاں سے آئے؟ کہ وہ کسی آواز کو قرآن و حدیث کے معیار پر پرکھ سکے؟ اس کا ایک جواب تو پہلے آچکا ہے کہ بندہ اگر تلاشِ حق کا عہدِ صمیم کر لے تو اللہ تعالیٰ توفیق کے دروازے وا فرمادیتے ہیں۔ دوسرا جواب یہ ہے کہ اللہ تعالیٰ نے اسے فہم و ادراک بھی تو عطا کیا ہے۔ وہ عقل

سے کام لے تو عقلِ سلیم بھی اس کی خدمت کو تیار ہوگی۔ ہر انسان جن عقائد پر جما ہوا ہے، ان کی اگر تردید، تنقیص یا تکذیب کی جائے تو وہ ان کے دفاع پر بڑی جاندار محنت کرتا ہے..... گویا ہدایت کی جس شکل کو اس نے ہدایت سمجھ کر قبول کیا ہے۔ اس کے اثبات کیلئے اسکے پاس علمی اور عقلی دلائل بھی موجود ہیں۔ یہی وجہ ہے کہ کوئی شخص عند اللہ اس لئے نہیں چھوٹ جائے گا کہ اس میں اثباتِ حق کی لیاقت نہ تھی اس لئے وہ گمراہ رہا..... لہذا وہ رہائی کا اہل ہے۔ بلکہ اصل بات یہ ہے کہ اسکے علمی اور عقلی دلائل اتنے زبردست تھے کہ اس نے باطل کو حق ثابت کر کے اسے قبول کر لیا۔ اگر غلط عقائد اور غلط اعمال کی کوئی عقلی یا علمی بنیاد انسان کے پاس موجود نہ تھی تو چاہیے تھا کہ وہ دوسرے آدمی کے دلائل سے متاثر ہو کر ان کی اصلاح کر لیتا مگر ایسا نہیں ہوتا، بلکہ ہر انسان اپنے عقائد و اعمال کا دفاع کرنے کی صلاحیت رکھتا ہے..... قطع نظر اس سے کہ وہ خواندہ ہے یا ناخواندہ! یوں انسانوں کے عقائد پہلے درجے میں ”شعور ی“ اور دوسرے درجے میں ”موروثی“ ہوتے ہیں۔ اس لئے ہر انسان خود اپنے عقائد و اعمال کے سلسلے میں جو بادہ ہے اور اس سلسلے میں اگر اس سے باز پرس ہوئی تو وہ اپنی ذمہ داری کا جو حصہ کسی دوسری طرف منتقل نہیں کر سکے گا۔

اللہ تعالیٰ نے اپنے فضل کی انتہا کر دی اور کسی بھی دور میں تلاشِ حقیقت کا کام اپنے ہندوں کے ذمے نہیں لگایا بلکہ اولین بشر یعنی حضرت آدم کو ابو البشر کے ساتھ پیغمبر بنا کر بھیجا۔ انھیں وہ آسمانی ہدایت عطا فرمائی جس کے مطابق انھیں اور ان کی اولاد کو دنیا میں زندگی گزارنا تھا۔ پھر ہر دور میں انسانوں کے گرد وہوں کیلئے آسمانی ہدایت آتی رہی اور ان سے صرف یہ مطالبہ کیا جاتا رہا کہ اس ہدایت کو قبول کر لیں۔ ہدایت ہمیشہ آیاتِ ہنات کی شکل میں پیش کی جاتی رہی اور انسان کلمے یہ بڑا ہی آسان کام تھا کہ انبیاءِ کرام کی دعوتِ حق کو فوراً قبول کر لیتا..... مگر ایسا بہت کم ہوا۔ جن لوگوں نے تلاشِ حقیقت کا کام اپنے ذمہ لیا..... وہ فلاسفہ تھے یا عقلاء..... منطقی تھے یا ریاضی دان !!! ہمیشہ گمراہ ہوئے۔ ان میں سے بعض کئی مذاہب کے بانی ہوئے۔ مثلاً..... کرشن جی، مہاراج، گوتم بدھ، زرتشت وغیرہ کوئی چھوٹے لوگ نہ تھے۔ دنیا میں ان کے کروڑوں پیروکار آج بھی موجود ہیں مگر..... وہ خود اور انکے متبعین آخری سچائی کی تلاش میں بری طرح ناکام رہے۔ دہریت کے علمبردار بھی کروڑوں کی تعداد میں موجود ہیں مگر روس، کارل مارکس کے فلسفہ حیات پر ستر سال تک کاربند رہے کہ اس پر تین حرف بھیج چکا ہے۔ مت پرست ہندو کے پاس اپنا کچھ بھی نہیں ہے۔ ہندومت، آریاسماج، جین مت کا ایک ناقابلِ شناخت ملغوبہ ہے۔ یہ مختلف اشکال اس گمراہی کی ہیں جو ان لوگوں اور ان کے متبعین کا مقدر رہی جنہوں نے آسمانی ہدایت کو مسترد کر کے تلاشِ حقیقت کا کام اپنے ذمہ لے لیا۔

اس مشکل کا ایک اور پہلو یہ ہے کہ ہندوں نے آسمانی ہدایت کو قبول کر لیا مگر وقت گزرنے کے ساتھ ساتھ انہوں نے اس آسمانی ہدایت میں ترامیم کر ڈالیں۔ اپنی پسند و ناپسند کو اس ہدایت میں داخل کر دیا۔ تورات اور

انجیل کے پیروکاروں نے ان کتابوں کو سر سے بدل ڈالا۔ قرآن مجید میں یہود و نصاریٰ کی اس حرکت کا مفصل ذکر موجود ہے۔ ظلم یہ ہوا کہ یہ فعل شیعہ علمائے یہود و نصاریٰ نے کیا۔ مگر جن لوگوں نے ان کی غلط تعلیمات کو قبول کر لیا۔ وہ تھے تو عوام یا جملاء..... مگر ان سے کوئی بھی اس لئے معافی نہیں پائے گا۔ کہ وہ خود ہی گمراہ نہیں ہو گیا تھا بلکہ اسے علماء نے گمراہ کیا تھا۔ البتہ جہنم میں وہ یہ ضرور کہیں گے ﴿وقالوا ربنا إنا أطعنا سادتنا وكبراءنا فأضلونا السبيلا﴾ ربنا آتھم ضعفين من العذاب والعنهم لعناً كبيراً ﴿ (الاحزاب : ۶۷-۶۸) ترجمہ : ”اور (وہاں) کہیں گے مالک ہمارے ! (ہم سے غلطی ہوئی) ہم نے اپنے سادات اور اکابر کا کمانا (ان کی تقلید کی) انھوں نے ہی ہمیں گمراہ کیا۔ اے ہمارے رب ! ان سرداروں اور بڑوں کو دو گنا عذاب دے اور ان پر بڑی لعنت کر۔“ یہ بڑے اکابر اور سادات سیاسی، سماجی اور مذہبی تینوں میدانوں میں عوام کو گمراہ کرتے ہیں۔ چنانچہ فضول خرچی کر کے معاشرے میں غلط معاشرتی اور سماجی روایات قائم کرنے والے لوگوں کو جہنم میں داخل کیا جائے گا۔ قرآن مجید میں انھیں ﴿مترفين﴾ کا نام دیا گیا ہے۔ ”مترفين“ ہی بعض امتوں پر آسمانی عذاب کا باعث بنے تھے۔ فرعون، قارون اور ہامان نے بیک وقت سیاسی، سماجی، معاشی اور مذہبی میدانوں میں بگاڑ پیدا کیا تھا۔ فرعون کی شکل میں طاغوت نے اتنی دیدہ دلیری دکھائی کہ وہ خدا ہی بن بیٹھا۔ یہاں دو واقعات کی طرف اشارہ کرنا قارئین کرام کی دلچسپی کا باعث ہو گا۔ اور ان دونوں واقعات سے ہمارے موضوع کی وضاحت ہو گی۔

اولاً : یہ کہ جادوگر فرعون کے دربار میں عین اس کی آنکھوں کے سامنے ایمان لے آئے۔ گویا اللہ باری تعالیٰ نے اپنی ہدایت اس وقت بھی پیش کی جب وہ موسیٰ کا مقابلہ کرنے آئے تھے۔

ثانیاً : یہ کہ فرعون، ان جادوگروں کی موسیٰ علیہ السلام کے ہاتھوں شکست سے بھی سبق سیکھنے میں ناکام رہا..... حالانکہ یہ شکست آیت بین تھی۔

میں یہ عرض کر رہا تھا۔ کہ اللہ رحمن و رحیم کا کرم ہے کہ وہ ہدایت کی تلاش کا کام ہمارے سپرد نہیں کرتا بلکہ ہدایت ہمارے سامنے رکھ دیتا ہے۔ ہمیں صرف اسے قبول کرنا ہوتا ہے۔ یہ سلسلہ ہدایت آدم علیہ السلام سے شروع ہوا اور حضرت خاتم النبیین ﷺ پر ختم ہو گیا۔ اللہ تعالیٰ کی حکمت بالغہ یہ تھی کہ انسان ارتقاء کی منازل طے کر کے اب اتنا بالغ النظر ہو گیا ہے کہ پوری کی پوری آسمانی ہدایت اس کیلئے بھیج دی جائے جو قیامت تک کے انسانوں کیلئے انسانی حیات کے تمام میدانوں میں ان کی رہنمائی کرتی رہے اور کسی قسم کی کمی باقی نہ رہنے دی جائے۔ یہی وجہ ہے کہ سرور کائنات امام اعظم محمد ﷺ پر نبوت ختم کر دی گئی۔

ایک بڑا لطیف نکتہ یہ ہے کہ اللہ باری تعالیٰ نے تورات اور انجیل اور انبیائے سابق کی تعلیم کی حفاظت اپنے ذمہ لی اور علمائے یہود و نصاریٰ نے انھیں مسخ کر ڈالا۔ حالانکہ اگر اللہ باری تعالیٰ چاہتے تو یہ منزل من اللہ کتب

بھی ان لوگوں کی تحریف اور دستبرد سے محفوظ رہ جاتیں..... مگر ایسا کرنے کی ضرورت اس لئے نہ تھی کہ ان کتب کو قیامت تک ہدایت کا کام نہیں کرنا تھا۔ اس کے برعکس اللہ تعالیٰ نے قرآن مجید کے متن، اسکی قرأت، اسکی ترتیب اور اس کی تشریح کی حفاظت اپنے ذمے لے لی۔ اس تشریح کو قرآن مجید کا ”بیان“ کہا گیا ہے۔ یہ بیان حضور ﷺ کی حدیث اور سنت مبارکہ ہے۔ کوئی آدمی یہ نہ سمجھے کہ حضور ﷺ قرآن کی تشریح خود فرماتے تھے۔ کیونکہ حضور اقدس ﷺ اپنی خواہش سے نہ بولتے تھے ﴿وما ينطق عن الهوى﴾ إن هو إلا وحي يوحى ﴿ (النجم: ۳-۴) یعنی: ”اور آپ ﷺ اپنی خواہش سے نہیں بولتے، جب بھی آپ بولتے ہیں تو وہ صرف وحی ہی ہوتی ہے“۔ چنانچہ آپ کی سنت اور حدیث شریف قرآن مجید کا وہ آسمانی ”بیان“ ہے جس کی حفاظت بھی اللہ تعالیٰ نے اپنے ہاتھ میں رکھی ہے۔ اب صورت یہ ہے کہ آسمانی ہدایت قرآن مجید اور سنت رسول اللہ کی شکل میں انسان کیلئے محفوظ ہے۔ انسان کا کام اتنا ہی ہے کہ اسے قبول کرے اور اسکی روشنی میں زندگی گزار کر اپنے رب کے حضور پیش ہو جائے۔ یہ ہدایت اتنی جامع ہے کہ کسی بھی انسان کو اس کی موجودگی میں کبھی اور کہیں یہ احساس نہ ہو گا کہ یہ اس کی رہنمائی سے قاصر ہے۔ فرمان رسالت مآب ہے: (ترکتکم علی المحجة البيضاء، لیلها کنہارها) یعنی: ”میں تمہیں ایک ایسے واضح اور روشن راستے پر چھوڑ کر جا رہا ہوں کہ جس کی رات بھی اس کے دن کی طرح اظہر من الشمس ہے“۔ یہ عقائد اور انسانی حیات کے تمام معاملات میں وہ اخلاقی ہوں یا روحانی..... مادی ہوں یا دنیوی..... پوری پوری رہنمائی کرتی ہے۔ مگر انسان اپنا ہاتھ یہاں بھی دکھا گیا..... ہاتھ کی صفائی کا یہ عمل یہاں بھی علمائے سوء ہی نے کیا اور قرآن مجید اور سنت رسول اللہ ﷺ کے متعین، بین اور متفق عقائد و نظریات اور اعمال کو متنازعہ بنا کر رکھ دیا اور اس تنازعہ میں امت محمدیہ کی شیرازہ بندی کو منتشر کر دیا اور امت ان گنت خانوں میں مٹ گئی۔ یہ ظلم یہیں پر ختم نہ ہوا بلکہ پہلے تقسیم و تفریق ہوئی اور پھر تقسیم شدہ اجزائے امت کی تکلیف ہونے لگی اور یہ کام چونکہ ﴿سنادتنا و کبراءنا﴾ یعنی ”جبہ و دستار میں ملبوس بڑے بڑے مذہبی سادات اور اکابر“ کرتے ہیں اسلئے مسلم عوام ان نام نہاد تقدس مآب حضرات کے پیچھے اس کاروبار میں شریک ہو جاتے ہیں۔

میں قارئین کرام کے واسطے وہ نقشہ پیش کرتا ہوں جو قرآن مجید نے اس کیفیت کے میان کے لئے کھینچا ہے۔ یہ مقام عالی شان پچیسویں پارہ کی سورۃ (الزحرف: ۳۶ تا ۳۹) میں ہے: ﴿ومن يعش عن ذكر الرحمن نقيض له شيطاناً فهو له قرين﴾ و إنهم ليصدونهم عن السبيل ويحسبون أنهم مهتدون ﴿ (اور جو شخص اللہ کی نصیحت (یعنی قرآن) سے اندھا بن جاوے (یعنی منہ موڑ لے تو) ہم اس پر ایک شیطان مسلط کر دیتے ہیں۔ سو وہ (ہر وقت) اسکے ساتھ رہتا ہے۔ اور وہ ان کو راہ حق سے روکتے رہتے

اور یہ لوگ خیال کرتے ہیں کہ وہ راہِ راست پر ہیں۔ یہاں تک کہ جب ایسا شخص ہمارے پاس آوے گا تو (اس بظان سے) کہے گا کہ کاش! میرے اور تمہارے درمیان (دنیا میں) بعد المشرقین ہوتا کہ (تو تو بمراسا تھی تھا۔ ان سے کہا جائے گا) جبکہ تم (دنیا میں) کفر کر چکے تھے تو آج یہ بات تمہارے کام نہ آوے گی (بلکہ) تم (اور باطنین) سب عذاب میں شریک ہو۔

ہم سب کو یہ دیکھنا واجب ہے کہ کہیں ہم ہدایت اور رہنمائی کے لئے قرآن مجید سے منہ موڑ کر کسی دیگر یعنی ہدایت کی طرف تو نہیں دیکھتے۔ یہ ڈرنے کا مقام ہے۔ محض وجدال کا نہیں۔ اللہ باری تعالیٰ اس حرکت پر اتنے راض ہوتے ہیں کہ ایسے شخص پر شیطان مسلط کر دیتے ہیں۔ ﴿نَقِیضٌ﴾ کا مفہوم یہ ہے کہ شیطان ایسے گھیر لیتا ہے انڈے کا خول، زردی اور سفیدی کو محیط ہوتا ہے۔ شیطان ایسے شخص کو اس طرح اپنے حصار میں لے لیتا ہے کہ اگر کوئی روشنی اس انسان تک نہیں آسکتی۔ وہ شیطان کے قائم کردہ پردہٴ ظلمات کے اندر مقید ہو جاتا ہے، وہ باطل کو مطلق کتا ہی نہیں۔ اس لئے اس پر اصلاح کے تمام دروازے بند ہو جاتے ہیں۔ اس پر انکشافِ حقیقت میدانِ حشر اس وقت ہو گا جب وہ رب جبار و قہار کی عدالت میں بجرموں کے کنسرے میں کھڑا ہو گا، جب اس کے اعمال بباد ہو جائیں گے۔ تب اسے معلوم ہو گا کہ قرآن مجید سے اعراض، چشم پوشی اور منہ موڑنے کی سزا جہنم کی شکل اس کے سامنے ہے۔ پھر وہ شیطان کو کو سے گا، کفِ افسوس ملے گا مگر..... بے سود!

یہاں یہ خیال نہ پیدا ہو جائے کہ اتنی سنگین سزا صرف قرآن سے منہ موڑنے پر ملے گی..... بلکہ اس میں ”بیان“ بھی شامل ہے جو حضور اقدس ﷺ نے فرمایا: (ترکتِ فیکم أمرین، لن تضلوا ما تمسکتہما، کتاب اللہ و سنتی) یعنی: ”میں تم میں دو چیزیں چھوڑ کر جا رہا ہوں۔ جب تک تم ان کو مضبوطی سے پکڑے رکھو گے اور اس پر قائم رہو گے تو ہرگز گمراہ نہیں ہو گے اور تم یقیناً ہدایت پر رہو گے، ایک اللہ کی کتاب اور دوسری میری سنت ہے۔“ سنتِ رسول اللہ دراصل کتاب اللہ ہی کا عملی بیان ہے۔ پس جس نے قرآن مجید سے منہ موڑا، اس نے حدیث سے منہ موڑا۔

قرآن مجید میں یہ مضمون بڑی کثرت سے بیان ہوا ہے کہ اکثر لوگ جہلِ مرکب کا شکار ہو کر میدانِ حشر میں ہاتھ ملتے رہ جائیں گے۔ دوسرا مقام ملاحظہ فرمائیے کہ شیطان کس طرح غلط اعمال و عقائد کو خوبصورت بنا کر پیش کرتا ہے۔ یہ بیان والا شان (سورۃ الکہف: ۱۰۴) میں آیا ہے: ﴿الذین ضلّ سعیبہم فی الحیوۃ الدنیا ہم یحسبون انہم یحسنون صنعاً﴾ یعنی: ”یہ وہ لوگ ہیں جن کی دنیا میں کی کرائی محنت سب گئی گزری ہوئی اور وہ (بوجہ جہل کے) اسی خیال میں ہیں کہ وہ اچھا کام کر رہے ہیں۔“ بندوں کو اپنے عقائد و اعمال کا

محاسبہ کرتے رہنا چاہیے۔ سنے سنائے پر نہ جانا چاہیے۔ کوئی کسی کا ضامن نہیں ہے۔ ہر شخص اپنے کئے کو خود ذمہ دار ہے۔ ضامن صرف کتاب اللہ اور سنت رسول اللہ ہے۔ ہمیں ہوشیار رہنا چاہیے۔ بات ہمارے کسے یا سمجھنے کی نہیں ہے۔ ہمیں چھان پھٹک کرتے رہنا چاہیے کہ بھلا ہم جو کچھ جن بنیادوں پر کر رہے ہیں ان کی صحت و صداقت پر قرآن و سنت کی ضمانت موجود ہے یا نہیں؟ یہ کام ہر مندے کے اپنے کرنے کا ہے۔ مبادا میدانِ حشر میں کئے کو اپنے پر پانی پھر جائے۔

ہم گناہ گار ہیں۔ اپنی نجات کے لئے اللہ باری تعالیٰ کی عنایت اور اپنے پیارے رسول ﷺ کی شفاعت کے امیدوار ہیں۔ حضور اقدس شفیع اللذنبیٰ ہیں۔ وہ اپنی امت کی بخشش کے لئے سفارش فرمائیں گے۔ یہ شفاعت برحق اور ہم اس کے طالب ہیں۔ مگر قرآن مجید میں ایک بڑا ہی عبرت آموز مضمون بیان ہوا ہے اور وہ ان لوگوں کے متعلق ہے جو قرآن سے منہ موڑنے والے ہیں۔ ساقی کوثر کا جام گردش میں ہو گا۔ آپ اپنے پیاسوں کو جام پہ جام عطا کر رہے ہوں گے۔ اپنی امت کے عاصیوں کی شفاعت فرما رہے ہوں گے۔ انھیں جنم سے نکال نکال کر لارہے ہوں گے۔ انکے جلے ہوئے جسموں کو حوض کوثر کے پانی سے ننلا کر جنت میں لارہے ہوں گے۔ مگر آپ اپنی ہی امت کے ایک بیخ کلیان گروہ کو فرمائیں گے: (سحقاً سحقاً لمن غیبر بعدی) یعنی: ”دور ہو جاؤ، میری آنکھوں سے دور ہو جاؤ..... جنہوں نے میرے بعد میرے دین کو بدل ڈالا“۔ ذرا سوچئے یہ بیخ کلیان گروہ کونسا ہو گا؟ یہ بیخ کلیان جماعت مسلمانوں کی ہو گی۔ انکے اعضاء و وضو چمک رہے ہوں گے۔ وہ جماعت نمازیوں کی ہو گی۔ مگر حضور اقدس ﷺ اور انکے درمیان پردہ تان دیا جائے گا۔ رحمتِ عالم ﷺ فرمائیں گے: (امتی امتی) فرشتے عرض کریں گے: حضور! بلاشبہ یہ آپ ہی کے امتی ہیں اور نمازی بھی ہیں..... مگر انھوں نے آپ کے بعد آپ کے دین میں نئی نئی باتیں داخل کر دی تھیں۔ اس لئے آج یہ آپ کی شفاعت یا جام کوثر پر اپنا استحقاق کھو بیٹھے ہیں۔

جی! تو بات شفاعت کی ہو رہی تھی..... حضور اقدس ﷺ شفاعت فرمائیں گے اور وہ شفاعت قبول بھی ہو گی۔ آپ کا ارشاد ہے: ”آدم اور آدم کی ساری اولاد میرے جھنڈے تلے ہو گی۔ مجھے ہی مقام محمود پر فائز کیا جائے گا۔ میں ہی سفارش کروں گا جو قبول کی جائے گی اور یہ کوئی فخر کی بات نہیں ہو گی (بلکہ اللہ کی عنایت ہو گی) کتب حدیث میں اسے شفاعتِ کبریٰ کہا گیا ہے۔ مگر شافعِ امت، اپنی ہی قوم کے ایک گروہ کے خلاف رب جبار و قهار کی عدالت میں مدعی بن کر کھڑے ہوں گے اور ان کے خلاف مقدمہ پیش کریں گے۔ ایسا بد نصیب گروہ کون ہو گا؟ اللہ تعالیٰ ہمیں محفوظ رکھیں اور ہمیں اس گروہ میں شامل نہ فرمائیں۔

یہ بد نصیب گروہ جس کے خلاف حضور ﷺ مدعی بن کر کھڑے ہوں گے..... ان لوگوں کا ہو گا جنہوں نے قرآن سے منہ موڑا ہو گا۔

میں قرآن مجید کے اصل الفاظ پیش کر رہا ہوں تاکہ قارئین خود تلاوت کریں اور اس مقام کی اہمیت کا اندازہ فرمائیں۔ (سورۃ الفرقان: ۳۰) ﴿وقال الرسول یارب ان قومی اتخذوا هذا القرآن مهجوراً﴾
 ”اور (اس دن) رسول کہیں گے کہ اے میرے پروردگار میری (اس) قوم نے اس قرآن کو نظر انداز کر رکھا تھا۔“
 یہ انجام بد ہے اس سوچ کا جو کتاب اللہ اور سنت رسول اللہ سے اعراض و اغماض کا باعث بنتی ہے اور یہ سارے کام کرنے پر شیطان اُکساتا ہے۔ گروہی عصیبت کے تحت قبول حق میں ہچکچاہٹ ایک پرانا رویہ ہے۔ اس سے نجات پانا کوئی آسان کام نہیں۔ مگر عند اللہ بخشش پانے کیلئے گروہی یا جماعتی حوالے کام نہ دیں گے، وہاں انفرادی طور پر ہر شخص اپنے کئے کرائے کا ذمہ دار اور جوابدہ ہو گا۔ اسلام قرآن و سنت کا نام ہے۔ اس سے باہر حق کا کوئی وجود نہیں ہے۔ حق صرف اور صرف اسی دائرے کے اندر ہے۔ جہنڈا صرف رسول اللہ ﷺ کا ”لواءِ حمذ“ ہے اور اس جہنڈے تلے وہی خوش نصیب جمع ہوں گے جن کے عقائد و اعمال کی عمارت کتاب اللہ اور سنت رسول اللہ پر استوار ہوگی۔ اس لئے ہر انسان کا فرض ہے کہ وہ اپنے عقائد و اعمال کا شعوری محاسبہ کرے اور انھیں پوری طرح قرآن و سنت کے دائرہ کے اندر رکھے۔

قرآن عزیز میں کئی بار اس حسرت ناک انجام کا ذکر کیا گیا ہے جس سے وہ لوگ دوچار ہونے والے ہیں جو رسول اللہ ﷺ کا راستہ چھوڑ کر کسی اور بزرگ، مصلح یا عالم کے راستے پر چل پڑے تھے۔ پھر میدان حشر میں جب ان پر یہ حقیقت کھلی کہ ان کے سرمایہ عمل میں کوئی بھی چیز اللہ کے ہاں مقبول نہیں ہوئی اور ان کی تمام بدنی اور مالی عبادات مردود ٹھہرا دی گئی ہیں۔ ان کی بخشش کے تمام امکانات جاتے رہے ہیں..... تو ایسے المناک موقع پر جو کچھ وہ کہیں گے اور اپنی دائمی بربادی پر جس طرح روئیں گے..... قرآن عزیز نے وہ پورا نقشہ بیان کر دیا ہے۔ میں یہ تحریر ختم کرنے سے پہلے یہ وضاحت کرنا ضروری خیال کرتا ہوں کہ رسول اللہ ﷺ کے بتائے ہوئے عقائد پر ثابت قدمی سے جم جانا اور ان میں کوئی رخ نہ ڈالنا، پھر ان پر اعمالِ صالحہ کی مسنون عمارت قائم کرنا ہی نجات کی واحد ضمانت ہے۔ حضور اقدس ﷺ کے تعلیم کردہ عقائد میں تو بالبرابر کئی پیشی بھی مکمل بربادی کا باعث ہوگی۔ اس میں کسی نقص کو اللہ باری تعالیٰ پسند نہیں فرمائیں گے۔ یہاں نقص ہوا تو نہ حضور اقدس ﷺ شفاعت فرمائیں گے اور نہ ہی اللہ تعالیٰ کوئی رعایت برتیں گے..... ہاں! ہم عاجز بندے اعمال کے ضمن میں جو کوتاہیاں کریں گے، ان سے اللہ باری تعالیٰ چاہیں تو صرف نظر فرمائیں گے۔ ہمیں اس کی بے پایاں رحمت کے اس کثیر خانے سے ضرور حصہ ملنے کی امید ہے جس کے نواے حصے (99%) میدان حشر میں بندوں پر لٹائے جائیں گے۔ آمین۔ اللہ تعالیٰ ہم سب کو اپنی رحمت کے دامن میں ڈھانپ لیں مگر ہمیں اس بات کا یقین حاصل کر لینا واجب ہے کہ ہمارے عقائد اور اعمال

حضور اقدس ﷺ کی نورانی تعلیم اور قرآن پاک کی ہدایت کے عین مطابق ہیں۔ ورنہ یہ انجام ہو گا۔ انیسویں پارہ میں اللہ تعالیٰ فرماتے ہیں: ﴿وَيَوْمَ يُعْضُ الظَّالِمُ عَلَىٰ يَدَيْهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلًا ۚ يَا وَيْلَتَىٰ لَيْتَنِي لَمْ أَتَّخِذْ فَلَانًا خَلِيلًا﴾ (الفرقان: ۲۷، ۲۸) یعنی: ”اور جس روز ظالم (یعنی آدمی غایت حسرت سے) اپنے ہاتھ کاٹ کاٹ کھاوے گا اور کہے گا: کیا ہی اچھا ہوتا میں رسول اللہ ﷺ کے ساتھ راہ پر لگ جاتا۔ ہائے میری شامت (میں نے ایسا نہ کیا)۔ کیا ہی اچھا ہوتا میں فلاں کو دوست نہ بناتا۔ اس نے مجھے ہدایت آچکنے کے بعد پھر بھگا دیا اور شیطان تو انسان کو (عین وقت پر) امداد کرنے سے جواب دے ہی دیتا ہے۔“

قرآن دہائیاں دے رہا ہے۔ اب بھی اگر کوئی نہ سنبھلے تو اس کی اپنی مرضی... یہ کہنے والا ہدایت پانے کے بعد شیطان کے بھکاوے میں آیا اور رسول اللہ ﷺ کے تعلیم کردہ عقائد و اعمال میں کوئی کمی بیشی یا من مانی نہ کر سکتا۔ اب وہ شیطان کو مطعون کر رہا ہے اور اپنی بدبختی کا ماتم کر رہا ہے اور یہ ساری بدبختی اس وجہ سے ہوئی کہ وہ رسول اللہ ﷺ کی مبارک راہ سے جدا ہوا۔ اسلئے ضروری اور لا بدی ہے کہ ہم مسلمان جو رسول اللہ ﷺ کی دعوت الی اللہ قبول کر چکے ہیں، پوری زندگی ہوشیار رہیں کہ مبادا شیطان ہمیں آپ ﷺ کے بتائے ہوئے صراط مستقیم سے جدا کر دے۔ اگر ہم ایسا کریں گے تو ظلم کریں گے اور میدان حشر میں اپنے تمام اعمال تمام نیکیاں گنوا بیٹھیں گے مگر کوئی حسرت کوئی پچھتاوا کوئی التجا کام نہ دے گی۔

وما علینا الا لبلاغ

بقیہ : عاصمانی جلی

عاصمہ جمائگیر کو چاہیے کہ وہ روزنامہ ”انصاف“ میں چند روز پہلے شائع شدہ فرزانہ چیمہ صاحبہ کا تحریر کردہ مضمون ضرور دیکھے، جس میں انھوں نے عاصمہ جمائگیر کے تازہ ترین انٹرویو کو سخت تنقید کا نشانہ بنایا ہے۔ عاصمہ جمائگیر کو بھی اچھی طرح معلوم ہے کہ وہ پاکستانی عورتوں کی نمائندہ نہیں ہے۔ مگر وہ دھوکہ دہی اور فریب انگیزی جاری رکھے ہوئے ہے کیونکہ اس کے بغیر ا-کا چارہ نہیں ہے۔

ہمارے اردو شاعروں نے آسمانی جلی کے ہاتھوں آشیاں اور چین کے جلنے کے مضامین بکثرت سے باندھے ہیں۔ غالب نے کہا تھا: ”گری تھی جس پہ کل جلی وہ میرا آشیاں کیوں ہو؟“ آسمانی جلی جہاں گرتی ہے اس جگہ کو جلا کر راکھ کر دیتی ہے۔ پاکستان ایک خوبصورت چین ہے جو عطیہ باری تعالیٰ ہے۔ اسلامی نظریاتی آساز اس چین کا حصار ہے۔ عاصمہ جمائگیر محض ایک عورت نہیں..... بلکہ وہ ایک تحریک کا نام ہے جو پاکستانی چین کے نظریاتی حصار کی تباہی کو اپنا ہدف بنائے ہوئے ہے۔ یہ تحریک ”عاصمانی جلی“ ہے جو پاکستان کے خاندانی نظام کو تباہ کرنا چاہتی ہے۔ وطن عزیز کے محافظوں کا یہ فرض ہے کہ وہ آسمانی جلی کے ساتھ ساتھ ”عاصمانی جلی“ کی تباہ کاریوں کے خلاف بھی مؤثر حفاظتی اقدامات اٹھائیں۔